

**नागरी सहकारी बँकांना सामोपचार परतफेड
योजना लागू करण्याबाबत**

**महाराष्ट्र शासन
शासन निर्णय क्रमांक-युआरबी-१८०७/प्र.क्र.२६३/७-स,
सहकार, पणन व वस्त्रोद्योग विभाग,
मंत्रालय, मुंबई - ४०० ०३२.
दिनांक - १/५/२००७**

वाचा - शासन निर्णय, स.प.व व.विभाग,क्र.युआरबी-१८०६/प्र.क्र.८३९/७-स, दिनांक २/२/२००७

प्रस्तावना -

राज्यातील नागरी सहकारी बँकांना वसूल न झालेल्या व्याजाची/थकीत कर्जाची तरतुद करावी लागत असल्याने बँकांच्या अनुत्पादक मत्तेत (एन.पी.ए.) वाढ झाली आहे. त्यामुळे बँकांना तोटा सहन करावा लागत आहे. त्यामुळे काही बँका आर्थिक अडचणीत आल्या तर काही बँकांचे स्वनिधी एन.पी.ए. तरतुदीमुळे नष्ट झाले. सदर रकमा वसूल होण्यासाठी भारतीय रिझर्व्ह बँकेच्या दिनांक ३१/१०/२००१ च्या एकरकमी कर्ज परतफेड योजनेसंबंधीच्या परिपत्रकातील अटी, शर्ती व सूचनांच्या अधिन राहून दि. ३०/९/२००७ पर्यंत एकरकमी कर्ज परतफेड योजना राबविण्यासाठी, शासन निर्णय, सहकार व वस्त्रोद्योग विभाग,क्र.युआरबी- १८०६/ प्र.क्र.८३९/७-स, दि. २/२/२००७ अन्वये शासनाने मंजूरी दिलेली आहे. त्यानुसार एकरकमी कर्ज परतफेड योजनेखाली दि. ३१/३/२००१ रोजी एन.पी.ए. झालेले प्रस्ताव स्विकारण्याची मुदत दि. ३०/६/२००७ पर्यंत असून प्राप्त झालेल्या अर्जावर निर्णय घेऊन प्रक्रिया पूर्ण करण्यासाठीची मुदत दिनांक ३०/९/२००७ पर्यंत आहे.

तथापि, राज्यातील सर्व नागरी सहकारी बँकांना एकरकमी कर्ज परतफेड योजनेस मुदतवाढ देण्याऐवजी सामोपचार परतफेड योजना लागू करण्याबाबतचा प्रस्ताव शासनाच्या विचाराधिन होता.

शासन निर्णय :-

राज्यातील ज्या नागरी सहकारी बँकांना सामोपचार परतफेड योजना लागू करावयाची आहे त्यांनी खालील पद्धतीनुसार प्रस्ताव शासनास सादर करावेत.

१. ज्या नागरी सहकारी बँकेला सामोपचार परतफेड योजना लागू करावयाची आहे, त्यांनी तसा प्रस्ताव बँकेच्या उपविधीतील तरतुदीनुसार तयार करावा व त्यास बँकेच्या संचालक मंडळाची मंजूरी घ्यावी.
२. बँकेने सदर प्रस्ताव तयार करताना होणाऱ्या तोट्याच्या संदर्भात स्वतंत्र निधीची तरतुद करणे आवश्यक आहे.

३. सामोपचार परतफेड योजना एकरकमी कर्ज परतफेड योजनेसाठी ज्या मार्गदर्शक सूचना घालून दिलेल्या आहेत त्यास अनुसरून तयार करावी व योजनेच्या अंमलबजावणीत पारदर्शकता ठेवण्यात यावी.

४. नागरी सहकारी बँकांनी परिपूर्ण प्रस्ताव संबंधित विभागीय सहनिबंधकांच्या मार्फत सहकार आयुक्तांच्या मान्यतेसाठी सादर करावा. सहकार आयुक्तांनी सदर प्रस्तावाची छाननी करून सदर प्रस्ताव मान्य करण्यात यावा किंवा कसे याबाबत स्वयंस्पष्ट अभिप्राय देऊन सहकार कायद्यातील कोणत्या कलमातून सूट देण्याची आवश्यकता आहे हे नमूद करून प्रस्ताव शासनाच्या मान्यतेसाठी सादर करावा.

५. शासनाने सदर प्रस्तावास मान्यता दिल्यानंतर संबंधित नागरी सहकारी बँकेने सामोपचार परतफेड योजनेची अंमलबजावणी करावी.

सदर शासन निर्णय, महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००७०५०९१५१९५२००१ असा आहे.

महाराष्ट्राचे राज्यपाल यांचे आदेशानुसार व नावाने,

(डॉ. किशोर तोष्णिवाल)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रति,

१. मुख्य महाव्यवस्थापक (नागरी बँका), भारतीय रिझर्व्ह बँक, सेंट्रल ऑफिस,
१ ला मजला, गारमेट हाऊस, वरळी, मुंबई- ४०० ०१८,
२. उप मुख्य सरव्यवस्थापक, भारतीय रिझर्व्ह बँक, सेंट्रल ऑफिस, १ ला मजला,
गारमेट हाऊस, वरळी, मुंबई- ४०० ०१८
३. सहकार आयुक्त व निबंधक, सहकारी संस्था, महाराष्ट्र राज्य, पुणे
४. सर्व विभागीय सहनिबंधक, सहकारी संस्था
५. सर्व जिल्हा उपनिबंधक, सहकारी संस्था
६. मुख्य कार्यकारी अधिकारी व सचिव, दि महाराष्ट्र अर्बन को-ऑप बँक्स फेडरेशन लि.,
भारतीय क्रिडा मंदीर, ४ था मजला, पी.बी.नं.७१२०, वडाळा, मुंबई - ४०० ०३१.
७. अध्यक्ष, महाराष्ट्र स्टेट को.ऑप. बँक असोसिएशन लि., मुंबई
८. निवड नस्ती.

प्रत माहितीस्तव -

- १ मा. मंत्री (सहकार) यांचे खाजगी सचिव, मंत्रालय, मुंबई - ३२.
- २ मा. राज्यमंत्री (सहकार) यांचे खाजगी सचिव, मंत्रालय, मुंबई - ३२.
- ३ मा. प्रधान सचिव (सहकार) यांचे स्वीय सहायक, सहकार, पणन व वस्त्रोद्योग विभाग,
मंत्रालय, मुंबई-३२